

పద్మాదేవేందర్ రెడ్డి మాఇంటి ఆడబద్ద

ఈ అభివృద్ధి కొనసాగాలంటే

అమెను మరోసారి ఆశీర్వదించండి..

మెదక్ లో మున్నూరుకాపు కృతజ్ఞత సభలో

మంత్రి గంగుల కమలాకర్

మున్నూరుకాపుల సంక్షేమానికి పెద్దపీట

రాజ్యసభ సభ్యులు వద్దిరాజు రవిచంద్ర

మెదక్, అక్టోబర్ 29 (నమస్తే తెలంగాణ): మెదక్ ఎమ్మెల్యే పద్మాదేవేందర్ రెడ్డి మాఇంటి ఆడబద్ద అని, అమెను మరోసారి ఆశీర్వదించండిని మంత్రి గంగుల కమలాకర్ విజ్ఞప్తి చేశారు. ఆదివారం మెదక్ వెంకటేశ్వర ఫంక్షన్ హాల్ లో మెదక్ జిల్లా మున్నూరుకాపు అధ్యక్షుడు బట్టి ఉదయ్ కుమార్ ఆధ్వర్యంలో మున్నూరుకాపు కృతజ్ఞత సభను ఏర్పాటు చేశారు. సభకు మంత్రి గంగుల ముఖ్య అతిథిగా హాజరై మాట్లాడుతూ మెదక్ ప్రాంతం ఎంతో అభివృద్ధి చెందిందని, మరోసారి ఎమ్మెల్యేగా పద్మాదేవేందర్ రెడ్డిని భారీ మెజార్టీతో గెలిపించాలని సూచించారు. మున్నూరుకాపు ఓట్లతోనే పద్మాదేవేందర్ రెడ్డి గెలుస్తుందని ధీమా వ్యక్తం చేశారు. మెదక్ జిల్లాలో ప్రభుత్వం రూ.కోటితో ఎకరం స్థలంలో మున్నూరుకాపు భవనానికి నిధులు కేటాయించారని గుర్తు చేశారు. కాంగ్రెస్, బీజేపీ పార్టీలు ఎన్ని కుతంత్రాలు చేసినా మెదక్ లో ఎమ్మెల్యే పద్మాదేవేందర్ రెడ్డి మూడోసారి ఎమ్మెల్యేగా గెలవడం ఖాయమన్నారు. ప్రపంచానికి అన్నం పెట్టే స్థాయిలో

మున్నూరుకాపు కులస్తులు ఉన్నారని, సీఎం కేసీఆర్ తెలంగాణలో వారిని రాజకీయంగా ఆదరించారని తెలిపారు. సమైక్య రాష్ట్రంలో మున్నూరుకాపులను ఏ పార్టీ పట్టించుకోలేదని ఆవేదన వ్యక్తం చేశారు. కుల సంఘాల భవనాలకు నిధులు అడిగితే అప్పటి సీఎం కిరణ్ కుమార్ రెడ్డి వెకిలిగా నవ్వుతూ అవమానించారని గుర్తు చేశారు. తెలంగాణ రాష్ట్రం వచ్చిన తర్వాత సీఎం కేసీఆర్ హైదరాబాద్ లోని కోకాపేట నడిబొడ్డున ఐదు ఎకరాల భూమిని మున్నూరుకాపులకు ఇచ్చారని, ఇప్పుడు దాని విలువ రూ.500 కోట్లు ఉంటుందని తెలిపారు. సీఎం కేసీఆర్ కులానికి గౌరవం ఇచ్చారని, ఆయనకు రుణపడి ఉండాలని పిలుపునిచ్చారు. తెలంగాణ రాష్ట్రం ఏర్పడిన తర్వాత హైదరాబాద్ మొదటి మేయర్ మున్నూరుకాపు ముద్దుబిడ్డ బొంతు రామ్మోహన్ ను నియమించగా, రెండోసారి సైతంకూడా మేయర్ ను మున్నూరుకాపు బిడ్డకు ఇచ్చారని మంత్రి గంగుల కమలాకర్ గుర్తు చేశారు. మంత్రి హోదాకు సమానమైన అడ్మినిస్ట్రేషన్ పదవిని సోమారపు సత్యనారాయణకు ఇచ్చారని, మంత్రి పదవులను జోగు రామన్నతో పాటు తనకూ ఇచ్చారని గుర్తుచేశారు. కాశీశర్మల నీకతో భూమికి బరువైన పంటలు పండిస్తున్నామని, వలసలు తక్కువై వ్యవసాయం ప్రాధాన్యత పెరిగిందన్నారు. రైతులు, ముఖ్యంగా మున్నూరుకాపులకు పరపతి పెరిగిందన్నారు. ఒకప్పటి పలసల తెలంగాణను ఊహించుకొని, ఇప్పటి తెలంగాణను చూస్తుంటే అద్భుతంగా ఉందన్నారు.



మున్నూరుకాపులు మాట ఇస్తే తప్పరు..

- మెదక్ ఎమ్మెల్యే పద్మాదేవేందర్ రెడ్డి మున్నూరుకాపు కులస్తులు మాట ఇస్తే తప్పరని మెదక్ ఎమ్మెల్యే పద్మాదేవేందర్ రెడ్డి అన్నారు. తెలంగాణ ఉద్యమంలో మున్నూరుకాపుల సహకారం మరుపలేదని తెలిపారు. సీఎం కేసీఆర్ మాట ఇచ్చిన ప్రకారం మెదక్ జిల్లాగా ప్రకటించారని పేర్కొన్నారు. ఇప్పుడు ఇక్కడే అన్ని సౌకర్యాలు ఉన్నాయన్నారు. మున్నూరుకాపు కులస్తులు మాట ఇస్తే తప్పరుని, రానున్న ఎన్నికల్లో తమకు మద్దతుగా నిలవాలని కోరారు. మెదక్ పట్టణంలో మున్నూరుకాపు ఆత్మగౌరవ భవనానికి ఒక ఎకరం భూమితో పాటు రూ.కోటి నిధులు కేటాయించినట్లు పేర్కొన్నారు. కార్యక్రమంలో మున్నూరుకాపు సంఘం రాష్ట్ర అధ్యక్షుడు కొండ దేవయ్య, ఉపాధ్యక్షుడు బట్టి జగపతి, కల్లూరి హనుంత్ రావు, దేవ యాదగిరి, మాజీ ఎమ్మెల్యే పట్టిళ్ళ శశిధర్ రెడ్డి, బీఆర్ఎస్ నాయకులు కంఠాంబి తిరుపతి రెడ్డి, డాక్టర్ శివ దయాళ్, ఎంపీ పటాన్ పీలు సబిత, సిద్ధరాములు, చెరు, అక్టోబర్ 29: పటాన్ మున్నూరుకాపు కుల చెరులో గులాబీదళం స్థులు తదితరులు కదం తొక్కింది. బీఆర్ఎస్ లో పటాన్ చెరు నియోజకవర్గంలోని పలువురు కాంగ్రెస్ నాయకులు చేరారు. వారిని ఎమ్మెల్యే గూడెం మహిపాల రెడ్డి, మాజీ ఎమ్మెల్యే కే సత్యనారాయణ, యూపీ మాజీ ఎమ్మెల్యే మనోజ్ కుమార్ సింగ్, బీఆర్ఎస్ నాయకులు శంక

మెదక్ లో సభకు హాజరైన మున్నూరుకాపులు తదితరులు రియా దమ్ పార్టీ లోకి ఆహ్వానించారు. ఆదివారం పటాన్ చెరు పట్టణంలో ఎటు చూసినా బీఆర్ఎస్ శ్రేణులతో జనసంద్రమైంది. పార్టీ నాయకులు, కార్యకర్తలు, అభిమానులు కదిలిరావడంతో పట్టణమంతా గులాబీదళం కన్నెన్షన్ హాల్ వరకు ఎమ్మెల్యే గూడెం మహిపాల రెడ్డితో కలిసి అభిమానులు భారీ ర్యాలీ నిర్వహించారు. అనంతరం జరిగిన సమావేశంలో ఎమ్మెల్యే సమక్షంలో కాంగ్రెస్ పార్టీ పటాన్ చెరు పట్టణ సీనియర్ నాయకుడు విజయభాస్కర్ రెడ్డి, కృష్ణయాదవ్, సంతోష్ యాదవ్, మహి యాదవ్, మల్లేశ్ యాదవ్, కాజీపల్లి, ముత్తంగి గ్రామాలకు చెందిన పలువురు నాయకులు, యువకులు బీఆర్ఎస్ లో



మాట్లాడుతున్న మంత్రి గంగుల కమలాకర్

మున్నూరుకాపుల సంక్షేమానికి పెద్దపీట..

- రాజ్యసభ సభ్యులు వద్దిరాజు రవిచంద్ర తెలంగాణ రాష్ట్రంలో సీఎం కేసీఆర్ ఏ కులానికి ఇవ్వని ప్రాధాన్యత మున్నూరుకాపు కులానికి ఇస్తున్నారని రాజ్యసభ సభ్యులు వద్దిరాజు రవిచంద్ర అన్నారు. మున్నూరుకాపు సంక్షేమానికి తెలంగాణ రాష్ట్ర ప్రభుత్వం పెద్దపీట వేసిందని, రాష్ట్రవ్యాప్తంగా సీఎం కేసీఆర్ కు మున్నూరుకాపులు అండగా ఉండాలన్నారు. తెలంగాణ రాష్ట్ర ప్రభుత్వంలో 9 మంది ఎమ్మెల్యేలు, ఇద్దరు ఎమ్మెల్సీలు, ఇద్దరు రాజ్యసభ సభ్యులతోపాటు రెండు సార్లు అడ్మినిస్ట్రేషన్ పదవిని, జీహెచ్ఎంసీ మేయర్ పదవిని రెండుసార్లు మున్నూరుకాపు కులానికి ఇచ్చారని గుర్తు చేశారు. తెలంగాణ రాష్ట్ర వ్యాప్తంగా 83 జిల్లాల్లో మున్నూరుకాపు ఆత్మగౌరవ భవన నిర్మాణాలకు ప్రభుత్వం కృషి చేస్తుందన్నారు. డిసెంబర్ 3 తర్వాత కాంగ్రెస్ అడ్డం ఉండదని జోస్యం చెప్పారు. ఆ పార్టీ నాయకుల మాయ మాటలు నమ్మితే మోసపోతామరన్నారు. మరో ఐదేండ్ల పాటు కేసీఆర్ సీఎంగా ఉంటారని పిలుపునిచ్చారు.



మున్నూరుకాపుల సంక్షేమానికి పెద్దపీట..

నేడు నారాయణఖేడ్ కు సీఎం కేసీఆర్

ఏర్పాట్లను పరిశీలించిన ఎస్పీ రూపేష్, ఎమ్మెల్యే భూపాల రెడ్డి



సీఎం సభాస్థలి భద్రతా ఏర్పాట్లను పర్యవేక్షిస్తున్న సంగారెడ్డి జిల్లా ఎస్పీ రూపేష్

నారాయణఖేడ్, అక్టోబర్ 29: నారాయణఖేడ్ లో సోమవారం నిర్వహించనున్న సీఎం కేసీఆర్ ప్రజా ఆశీర్వాద సభ కోసం భారీ ఏర్పాట్లు చేస్తున్నారు. మధ్యాహ్నం 2 గంటలకు నిర్వహించే సభ కోసం కరస్ గుత్తి రోడ్డు పక్కనున్న ఖాళీ స్థలంలో ఏర్పాట్లు చేస్తుండగా, సభాస్థలి సమీపంలోనే హెలిప్యాడ్ ను ఏర్పాటు చేశారు. 50 వేల మంది జన సమీకరణ లక్ష్యంగా సభ నిర్వహిస్తుండగా, ఇందుకు అవసరమైన అన్ని ఏర్పాట్లు చేస్తున్నారు. పట్టణంలో మొత్తం ఆరు ప్రదేశాలను వాహనాల పార్కింగ్ కు కేటాయించగా మన్నూర్ పూర్ చౌరస్తా, నాగేగిడ్ల రోడ్డు వద్ద, మన్నూరు రోడ్డు వద్ద, పంచగూడు కమాన్ వద్ద, సేవాలాల్ చౌక్ వద్ద పార్కింగ్ ఏరియాలను ఏర్పాటు చేయగా, వీలవేల కోసం సభాస్థలికి సమీపంలో వాగ్విజూనీయర్ కళాశాల వద్ద వాహనాల పార్కింగ్ కు కేటాయించారు. 450 మంది పోలీసులు విధులు నిర్వహిస్తుండగా, పట్టణంలో భారీ బందోబస్తు ఏర్పాటు చేయడంతో పాటు సభా

స్థలి వద్ద ప్రత్యేక భద్రత ఉంటుంది. ఆదివారం భద్రతా ఏర్పాట్లను పరిశీలించేందుకు జిల్లా ఎస్పీ రూపేష్ సభాస్థలిని సందర్శించి, స్థానిక డీఎస్పీ వెంకటరెడ్డికి పలు సూచనలు చేశారు. సీఎం సభాస్థలితో పాటు హెలిప్యాడ్ వద్ద డాగ్ స్పావ్ డిబ్యుండ్ తనిఖీలు నిర్వహించారు. **రికార్డు స్థాయి మెజార్టీయే లక్ష్యం..** రెండు ఎన్నికల్లోనూ ప్రజల ఆశీర్వులతో తాను భారీ మెజార్టీతో గెలుపొందగా, ఈసారి ప్రజల స్పందన చూస్తుంటే రికార్డు స్థాయి మెజార్టీ ఖాయమని నారాయణఖేడ్ ఎమ్మెల్యే భూపాల రెడ్డి అన్నారు. ఆదివారం ఎమ్మెల్యే సీఎం సభా ఏర్పాట్లను పరిశీలించిన సందర్భంగా మాట్లాడారు. సోమవారం నిర్వహించనున్న సీఎం కేసీఆర్ సభకు వచ్చేందుకు ప్రజలు ఉత్సాహంతో ఉన్నారన్నారు. అభివృద్ధి, సంక్షేమాలతో ప్రజల గుండెల్లో నిలిచిన సీఎం కేసీఆర్ ను ఆశీర్వదించేందుకు ప్రజలు పెద్ద సంఖ్యలో తరలి రావాలని ఎమ్మెల్యే పిలుపునిచ్చారు.

పటాన్ చెరులో కదం తొక్కిన గులాబీదళం

జనసంద్రమైన పటాన్ చెరు పట్టణం ఈ సందర్భంగా ఎమ్మెల్యేకు మద్దతు ప్రకటించిన ఉత్తర భారతీయులు




పటాన్ చెరులో బీఆర్ఎస్ శ్రేణుల ర్యాలీలో ఎమ్మెల్యే గూడెం మహిపాల రెడ్డి

టీయూ రాష్ట్ర అధ్యక్షుడు రాంబాబు, వివిధ సంఘాల నాయకులు ప్రసంగించారు. కార్యక్రమంలో వ్యవసాయ మార్కెట్ కమిటీ చైర్మన్ విజయకుమార్, కార్పొరేటర్లు మెట్టు కుమార్ యాదవ్, పుష్పానగేశ్వర్ యాదవ్, మాజీ ఎంపీపీ యాదగిరియాదవ్, మాజీ కార్పొరేటర్ తొంబం అజయ్య యాదవ్, సీనియర్ నాయకులు చంద్రారెడ్డి, బాలారెడ్డి, నర్రా భిక్షపతి, వరప్రసాద్ రెడ్డి, గూడెం మహిపాల రెడ్డి, గూడెం యాదమ్మ, గూడెం కల్పన, శ్రీధర్ చారి, సుందీష్ షా, పార్టీ పట్టణాధ్యక్షుడు అష్టల్ అలీ తదితరులు పాల్గొన్నారు.

కేరళ సంక్షేమ సంఘం ఏకగ్రీవ మద్దతు పటాన్ చెరు ఎమ్మెల్యే గూడెం మహిపాల రెడ్డికి కేరళ రాష్ట్రం వాసులకు చెందిన మలయాళీ సంక్షేమ సంఘం ఏకగ్రీవంగా మద్దతు తెలిపింది. ఆదివారం పటాన్ చెరు పట్టణంలోని జీవ మ్యూర్ కన్వెన్షన్ హాల్ లో కేరళ రాష్ట్రీయులు ఏర్పాటు చేసిన ఆత్మీయ సమావేశంలో ఎమ్మెల్యే మహిపాల రెడ్డికి వారంతా ఏకగ్రీవంగా మద్దతు తెలిపారు. కేరళ మలయాళీ సంక్షేమ సంఘం తరపున ఎమ్మెల్యేను గెలిపించుకుంటామని హామీనిచ్చారు. ఈ సందర్భంగా కేరళ సంక్షేమ సంఘం ప్రతినిధులు మాట్లాడుతూ రాబోయే అసెంబ్లీ ఎన్నికల్లో తాము ఎమ్మెల్యేకు మద్దతుగా ఉంటామని, ఎన్నికల్లో విజయం సాధించేలా సహకారం అందజేస్తామని తెలిపారు. కార్యక్రమంలో బీఆర్ఎస్ రాష్ట్ర నాయకుడు నగేశ్ యాదవ్, కేరళ మలయాళీ అసోసియేషన్ ప్రతినిధులు వినోద్, బినోయ్ జోసెఫ్, సలీం, వాసుదేవన్, ప్రసాద్, అజయన్, మధుసూదన్ పిల్లై తదితరులు పాల్గొన్నారు.

ఎమ్మెల్యే కోసం ప్రచారం చేస్తా..

- ఉత్తరప్రదేశ్ రాష్ట్రం, మున్సిపల్ కార్పొరేషన్ నియోజకవర్గ మాజీ ఎమ్మెల్యే మనోజ్ కుమార్ ఠాకూర్ ఉత్తరప్రదేశ్, బీహార్, జార్ఖండ్, ఇతర ఉత్తర భారత రాష్ట్రాల ప్రజలుండే ప్రాంతాల్లో నెలరోజుల పాటు ఎమ్మెల్యే గూడెం మహిపాల రెడ్డి కోసం స్వచ్ఛందంగా ప్రచారం చేస్తానని మున్సిపల్ మాజీ ఎమ్మెల్యే మనోజ్ కుమార్ ఠాకూర్ అన్నారు. హిందీ మాట్లాడే వారి జనాభా పటాన్ చెరు నియోజకవర్గంలో ఎక్కువగా ఉందని, వారికి ఎమ్మెల్యే మంచితనం తెలపాలిని బాధ్యత తనపై ఉందన్నారు. తనకు పటాన్ చెరు నుంచి ఎమ్మెల్యే గూడెం మహిపాల రెడ్డి, మాజీ ఎమ్మెల్యే కే సత్యనారాయణ, శంకర్ యాదవ్ మంచి స్పాన్సోర్షిప్ ఉందన్నారు. వారందరి ఆశీర్వులతో నియోజకవర్గం ప్రచారం చేసి బీఆర్ఎస్ ను అఖండ మెజార్టీతో గెలిపించుకుంటామన్నారు.



భాస్కర్ రెడ్డిని పార్టీలోకి ఆహ్వానిస్తున్న ఎమ్మెల్యే గూడెం మహిపాల రెడ్డి